

په لمانځه کې خپرې شوي خطاوې

په لمانځه کې ځنې خپرې شوې خطاوې دي چې ځنې بدعت ، ځنې مکروه او ځنې حرام چې په لاندې ډول دي :

۱- کله چې لمونځ کوونکی گمان وکړي چې جماعت ولاړ دی نو په منډه او تیز تګ سره جومات ته ځي حال دا چې جومات ته تیز تلل مکروه او په سکون او وقار سره تلل سنت دي .

جناب نبی صلی الله علیه وسلم فرمایي: «إِذَا سَمِعْتُمُ الْإِقَامَةَ، فَاْمْشُوا إِلَى الصَّلَاةِ وَعَلَيْكُمْ بِالسَّكِينَةِ وَالْوَقَارِ، وَلَا تُسْرِعُوا، فَمَا أَدْرَكْتُمْ فَصَلُّوا، وَمَا فَاتَكُمْ فَأَتِمُّوا»^(۱).

ژباړه : کله چې تاسې اقامت واورئ نو د لمانځه طرف ته په آرام او خشوع سره ځئ او تیز مه ځئ ، څه مو چې ومودل هغه ادا کړئ (له امام سره) او څه چې درڅخه پاتې وو هغه پوره کړئ .

۲- په جماعت کې به دوهم صف د امام په برابر جوړیږي مګر ځنې کسان له بني لوري یا چپ

لوري صف پیل کوي چې دا کار د سنتو خلاف دی په دلیل د دغه حدیث شریف «وسطوا الإمام وسدوا الخلل»^۲ .

۳- د تکبیر تحریمه پر مهال لاسونو چې تر غوږنو پورته کیږي د گوتو پراخه نیول او د لاسونو پنځې او ورغوي قبلي ته مخامخ کول سنت دي ، مګر ځنې کسان گوتې پیوسته او د لاسونو ورغوي د قبلي پر ځای خپلو غوږونو طرف ته برابروي.

۴- د قیام پر مهال د سجدي ځای ته کتل سنت دي مګر ځنې کسان د سجدي د ځای څخه پرته یو اړخ او بل اړخ ته کورې چې داسې کول

مکروه د لمانځه حضور خرابوي او کچېرې د کتلو سره سینه وګرځوي لمونځ فاسدیږي.

عایشه رضی الله عنه وايي : د رسول الله علیه وسلم څخه مې په لمانځه کې یوې بلې خوا کتلو په اړه پوښتنه وکړه وې فرمایي: « هو اختلاس یختلسه الشيطان من صلاة العبد»^(۳) .

^۲- رواه ابوداود .

^۳- رواه ابوداود و نسائي .

يعني : دا يوه پټه غلا ده چې شيطان يې د بنده له لمانځه څخه وړي.

۵ - ځنې کسان پر خپل بدن ، جامه او وينستانو لوبې کوي او لاس ورباندې وهي چې دا عمل اصلاً په لمانځه کې د خشوع او حضور نه لرلو نښانه ده او لږ حرکت کولو سره لمونځ مکروه کيږي.

مگر په لمانځه کې زيات حرکت کول او ډير بنورېدل چه کتونکی فکر وکړي دا سړی لمونځ نه کوي مثلاً د ځان ډير گرول يا د جامو برابرول يا په بدن اوجامو ډير لاس وهل عمل کثير بلل کيږي لمونځ يې فاسد کړځي.

جاء في الموسوعة الفقهية:

اتَّفَقَ الْفُقَهَاءُ عَلَى بَطْلَانِ الصَّلَاةِ بِالْعَمَلِ الْكَثِيرِ ، وَاخْتَلَفُوا فِي حَدِّهِ . فَذَهَبَ الْحَنَفِيُّ إِلَى أَنَّ الْعَمَلَ الْكَثِيرَ الَّذِي تَبْطُلُ الصَّلَاةُ بِهِ هُوَ مَا لَا يَشْكُ النَّازِرُ فِي فَاعِلِهِ أَنَّهُ لَيْسَ فِي الصَّلَاةِ .

۵ - په لمانځه کې په ادب درېدل سنت دي:

په لمانځه کې د قيام پر مهال به د پښو تر مينځ متوسطه او معمولي

فاصله چې نه ډيره کمه او نه ډيره زياته وي موجوده وي ځکه چې په متوسطه فاصله کې خشوع او ادب دی د متوسطې فاصلې نه لږه يا زياته فاصله مکروه د سنتو خلاف عمل دی .

دغه متوسطه اندازه ائمه کرامو رحمه الله عليهم داسې بيان کړې ده:

د امام ابوحنيفه رحمه الله په نزد د پښو تر مينځ فاصله د څلورو گوتو په اندازه.

د امام شافعي رحمه الله په نزد د يوې لوبښتې په اندازه.

د امام مالک رحمه الله په نزد متوسطه اندازه مستحب ده چې نه کمه وي او نه ډيره زياته.

د ائمه کرامو د اقوالو څخه متوسطه اندازه څرگنديږي .

اللجنة الدائمة ليکي:

په قيام کې د پښو نښلول او همدارنگه د پښو تر مينځ زياته فاصله پريښودل په سنتو او

صحيح حديث سره ثبوت نه لري ، بناءً لمونځ کوونکی به پښې نه نښلوي او نه به د پښو تر

مينځ زياته فاصله پرېږدي بلکې معتدله فاصله به وي.

جاء في فتاوى اللجنة الدائمة: لم يرد في السنة المطهرة حديث صحيح صريح يفيد إصاق القدمين في حال القيام في الصلاة أو في حال السجود وبناء على ذلك ، فالأصل أن المصلي لا يتكلف إصاقاً ولا تفريجاً كثيراً بين رجليه بل يكون معتدلاً^(٤).

٦- په صحي شان ركوع كول:

ركوع د لمانځه ركن دی د ركوع لپاره داسې ټیټېدل پكار دي چې د لاسونو په پراخه كوتو به گوندې نيسي سر به د شا سره يو شان وي او درى ځله به په كراره او سكون سره د ركوع تسبيح وايي.

ځنې كسان لېدل كېږي چې په ډيره بېړه ركوع كوي تسبيحات صحي نه لولي ، سر له شا سره سم نه وي ، داسې ركوع چې په هغه كې اطمنان نه وي (اندامونه كرار ونه نيسي) او حتى يو ځل هم صحي تسبيح ونه وايي داسې ركوع نه صحي كېږي لمونځ فاسد دی.

رسول الله صلى الله عليه وسلم په ركوع كې د پوره سكون حكم كړى او سكون په ټولو اركانو كې واجب دی : «ثُمَّ ارْكَعْ حَتَّى تَطْمَئِنَّ رَاكِعًا..»^(٥)

ژباړه : وروسته ركوع ته لار شه تر هغه چې بدن دې آرام او بې حركته شي.

عائشه رضی الله عنها روايت كوي: «كان رسول الله صلى الله عليه وسلم إذا ركع لم يرفع رأسه ولم يُصَوِّبْهُ، ولكن بين ذلك»^(٦)

ژباړه : رسول الله صلى الله عليه وسلم به چې كله ركوع كوله سر به يې (له

شا سره) برابر ؤ نه پورته ؤ او نه ټيټ.

٧- قومه كول:

د ركوع څخه پورته كېدل (سمع الله لمن حمده – ربنا لك الحمد) ويل او په سكون او اطمان درېدلو ته قومه وايي.

قومه د متأخرينو احنافو په نزد واجب او د امام يوسف رحمه الله په نزد فرض ده.

زيات كسان په صحي شان ، سكون او اطمنان سره قومه نه ادا كوي.

وَرُوي وَجُوبُهَا، وَهُوَ الْمَوَافِقُ لِلْأَدِلَّةِ وَعَلَيْهَا لِكَمَالِ ابْنِ الْهَمَامِ وَمَنْ بَعْدَهُ مِنَّا لِمُتَأَخِّرِينَ . وَقَالَ أَبُو يُوسُفَ بِفَرَضِيَّةٍ^(٧).

^٤ - فتاوى اللجنة الدائمة " (٥/٣٧٥)

^٥ - متفق عليه

^٦ - متفق عليه

۸- سجده کول:

دوه ځله سجده کول په لمانځه کې فرض دي ، سجده په اوو اندامونو تر سره کېږي په سجده کې د پوزې نه لگول يا د دواړو پښو په پورته کولو سره سجده نه ادا کېږي. د پښتو په يو ځل او څو ځله پورته کولو کې د فقهاؤ تر مينځ اختلاف شته دلته مو احتياطاً او د اصلاح لپاره د يو ځل پورته کولو قول را نقل کړی دی. که دواړه پښې په ټوله سجده کې پورته کړ شي نو سجده نه ادا کېږي کله چه سجده ادا نشو نو لمونځ فاسد شو ^(۸).

دا ځکه چې سجده بايد په اوو اندامو ادا شي ، جناب نبي کریم صلی الله عليه وسلم فرمايي:

« أُمِرْتُ أَنْ أَسْجُدَ عَلَى سَبْعَةِ أَعْظُمٍ عَلَى الْجَمَةِ وَأَشَارَ بِيَدِهِ عَلَى أَنْفِهِ وَالْيَدَيْنِ وَالرُّكْبَتَيْنِ وَأَطْرَافِ الْقَدَمَيْنِ وَلَا نَكَفَتِ الثِّيَابَ وَالشَّعَرَ » ^(۹)

ژباړه: ما ته حکم راکړ شوی دی (د الله د طرف نه ماته حکم شوی دی) چه زه په اوو اندامونو باندې سجده وکړم يعنی سجده داسې وکړم چه دا اوه اندامونه پر ځمکه ایښودل شوی وي تندي ، دواړه لاسونه ، دواړه گونډې ، او د دواړو پښو کنارې او دا هم حکم دی چه مونږ به خپلې جامې او وينستان نه راغونډوو.

زيات کسان په بېړه د تونکې په شان سجده کوي چې هيڅ سکون او اطمینان پکې نه وي پرته له سکون او اطمینان څخه لمونځ نه صحي کېږي ځکه سکون واجب دی د واجبو په قصد او عادتاً ترک کولو سره لمونځ فاسدېږي.

۹- جلسه کول:

جلسه کول – يعنی د دوو سجدو په مابين کې په ښه شان کيناستل چه د بدن ټول اندامونه کرار شي او د پوره ناستي کمان پری وشي.

په دليل د دغه حديث شريف: « ثُمَّ اسْجُدْ حَتَّى تَطْمِئَنَ سَاجِدًا ، ثُمَّ اِرْفَعْ حَتَّى تَطْمِئَنَ جَالِسًا » ^(۱۰)

^۷ - برنامج الموسوعة الفقهية جزء ۲۷ ص ۷۹

^۸ - فتاوي دارالعلوم ديوبند ج ۱ ص ۱۸۴

^۹ - رواه البخاري و مسلم .

^{۱۰} - متفق عليه

يعني: بيا سجده ادا کړه داسې چې بدن دې آرام او بې خښته شي بيا دې سر له سجدي پورته کړه تر څو د کيناستلو په حال کې آرام او بې حرکته شي.

قومه او جلسه د متخړينو احنافو په نزد واجب ده مگر د امام يوسف امام مالک ، امام شافعي او امام احمد په نزد قومه ، جلسه او د لمانځه په ټولو ارکانو کې سکون او اطمینان فرض دی:

جاء في موسوعة الفقهية:

الجلوس بين السجدين: ذهب المالكية ، والشافعية ، والحنابلة إلى أنه ركن ، لما روت عائشة رضي الله تعالى عنها قالت : « كان النبي صلى الله عليه وسلم إذا رفع رأسه من السجدة لم يسجد حتى يستوي جالساً . » وقال أبو يوسف من الحنفية بفرضيته.

ځنې کسان د چرک په شان ټونکې وهي چه لمونځ يې نه صحي کيږي ځکه که جلسه واجبې وېولو د واجبې په قصدي ترک سره لمونځ فاسديږي او که فرض يې وگڼو د فرض په ترک سره لمونځ نه صحي کيږي.

په تيزۍ او بې سکون لمونځ کول د منافق لمونځ دی د داسې لمونځ کولو څخه ځان ساتل پکار دي ، رسول الله صلى الله عليه وسلم فرمايې : «تَلْكَ صَلَاةُ الْمُنَافِقِ، تَلْكَ صَلَاةُ الْمُنَافِقِ، تَلْكَ صَلَاةُ الْمُنَافِقِ، يَرْقُبُ الشَّمْسَ حَتَّى إِذَا كَانَتْ بَيْنَ قَرْنَيْ شَيْطَانٍ قَامَ فَنَقَرَهَا أَرْبَعًا لَا يَذْكُرُ فِيهَا إِلَّا قَلِيلًا» (۱۱)

يعني: دا د منافق لمونځ دی ، دا د منافق لمونځ دی ، دا د منافق لمونځ دی چه سړی ناست وي د لمر انتظار کوي تر څو ښه زير شي او د شيطان د دوه ښکرو په منځ کې راشي – نو پاڅي څلور ټونکې ووهي او په دې کې الله ډير کم ياد کړي.

خبردارئ:

د لمانځه ټول ارکان په سکون او اطمینان سره ادا کول واجب او د امام يوسف حنفي امام مالک ، امام شافعي او امام احمد په نزد فرض دي ، ډير کسان لمونځ په سکون سره نه ادا

کوي خصوصاً رکوع ، قومه ، سجده او جلسه صحي نه ادا کوي کچېرې د لمانځه ارکان په سکون سره ادا نشي لمونځ نه صحي کيږي په دليل د دغه حديث:

رسول الله صلى الله عليه وآله وسلم يو سړی وليد چې په نا سم ډول او بدون له طمأنينه لمونځ کوي (په لمانځه کې حرکت کول او په بېره د ارکانو ادا کول) امر يې ورته وکړ چې لمونځ دې له سره ادا کړه «إِزْجِعْ فَصَلَ فَإِنَّكَ لَمْ تُصَلِّ» يعنی لمونځ له سره وگرځوه ځکه چې تا لمونځ ونه کړ هغې کس درې ځله لمونځ له سره وگرځولو او وروسته يې وويل يا رسول الله صلى الله عليه وسلم قسم په هغه ذات چې ته يې په حق را استولی يې تر دې غوره نشم ادا کولی نو ماته لمونځ راوښي رسول الله صلى الله عليه وسلم هغه ته وفرمايل:

«إِذَا قُمْتَ إِلَى الصَّلَاةِ فَاسْبِغِ الْوُضُوءَ، ثُمَّ اسْتَقْبِلِ الْقِبْلَةَ فَكَبِّرْ، ثُمَّ اقْرَأْ مَا تَيَسَّرَ مَعَكَ مِنَ الْقُرْآنِ، ثُمَّ ارْكَعْ حَتَّى تَطْمَئِنَّ رَاكِعًا، ثُمَّ ارْفَعْ حَتَّى تَعْدِلَ قَائِمًا، ثُمَّ اسْجُدْ حَتَّى تَطْمَئِنَّ سَاجِدًا، ثُمَّ ارْفَعْ حَتَّى تَطْمَئِنَّ جَالِسًا، ثُمَّ افْعَلْ ذَلِكَ فِي صَلَاتِكَ كُلِّهَا»^(۱۲).

ژباړه: کله چې د لمانځه د پاره اراده کوې کامل اودس وکړه ، وروسته دې مخ پر قبله کړه او تکبير ووايه ، وروسه د قرآن څخه هغه حصه ووايه چې درته آسانه وي ، وروسته رکوع ته لاړ شه تر هغه چې بدن دې آرام او بې حرکت شي ، بيا له رکوع پورته شه په سم او آرام ډول دريدلو سره ، بيا سجده ادا کړه داسې چې بدن دې آرام او بې خښته شي بيا دې سر له سجدې پورته کړه تر څو د کيناستلو په حال کې آرام او بې حرکت شي وروسته همدا عمل په ټول لمانځه کې کوه

۱۰ - د قعدې پر مهال سيني ته کتل او د شهادت د کوتې پورته کولو پر مهال د شهادت کوتې ته کتل پکار دي مگر ځنې کسان يوې او بلې خوا ته گوري.

کله چې مقتدي تشهد ووايي او امام سلام گرځوي مقتدي به د امام سره سلام گرځوي مگر ډير کسان ليدل کيږي چې د امام سره سلام نه گرځوي ، درد او دعا وايي او بيا سلام گرځوي دلته د سنت پر ځای د واجبو ترک راځي.

۱۱ - د سلام گرځولو پر مهال خپل ښي او کيڼي اوږې ته کتل سنت دي مگر ځنې کسان د اوږو پر ځای يوې او بلې خوا ته داسې سلام گرځول چې د سر له گرځولو سره سينه هم گرځوي.

^{۱۲} - رواه البخاري ۷۵۷ ، ومسلم ۳۹۷ .

۱۲- په جومات کې د لمانځه لپاره د تل لپاره یو ځای ټاکلو څخه نهی او منع شوي ده په حدیث شریف راغلي دي:

«نَهَى رَسُولُ اللَّهِ صَلَّى اللَّهُ عَلَيْهِ وَسَلَّمَ عَنْ نَقَرَةِ الْغُرَابِ ، وَافْتِرَاشِ السَّبَّعِ ، وَأَنْ يُوطَّنَ الرَّجُلُ الْمَكَانَ فِي الْمَسْجِدِ كَمَا يُوطَّنُ الْبَعِيرُ»^(۱۳).

ژباړه: رسول الله صلى الله عليه وسلم په لمانځه د سجدې پر مهال د کارغه پشان تونگو وهلو ، د سجدې پر مهال د څنګلو ، ورنو وصولو له ځمکې سره او دا چې یو کس د اوبښ په څیر په جومات کې یو ځای وتاکي منع فرمایلي .

په المبسوط کې راغلي : وَلَا يَشْتَغِلُ بِالتَّطَوُّعِ فِي مَكَانِ الْفَرِيضَةِ لِلْحَدِيثِ الْمَرْوِيِّ: «أَيُعْجَزُ أَحَدُكُمْ إِذَا صَلَّى أَنْ يَتَقَدَّمَ أَوْ يَتَأَخَّرَ بِسُبْحَتِهِ أَيْ بِنَافِلَتِهِ» ، وَلَأنَّهُ يُفْتَنُ بِهِ الدَّاحِلُ أَيْ يَظُنُّهُ فِي الْفَرِيضَةِ فَيَقْتَدِي بِهِ وَلَكِنَّهُ يَتَحَوَّلُ إِلَى مَكَانٍ آخَرَ لِلتَّطَوُّعِ اسْتِكْثَارًا مِنْ شُهُودِهِ، فَإِنَّ مَكَانَ الْمُصَلِّي يَشْهَدُ لَهُ يَوْمَ الْقِيَامَةِ وَالْأَوَّلَى أَنْ يَتَقَدَّمَ الْمُقْتَدِي وَيَتَأَخَّرَ الْإِمَامُ لِيَكُونَ حَالَهُمَا فِي التَّطَوُّعِ^(۱۴).

ژباړه: امام به د فرضو پر ځای په سنتو او نفلو نه مشغولېږي په دلیل د دغه حدیث : «آیا د تاسې څخه کوم یو ددې څخه عاجز دی چې کله لمونځ کوي مخکې شي یا وروسته شي او سنت او نفل وکړي» ځکه چې دا خلک په فتنه کې اچوي او کمان کوي چې هغه فرض لمونځ ادا کوي په هغه پسې اقتداء کوي مګر هغه به د نفلي لمانځه لپاره خپل ځای ته تغیر ورکوي ځکه چې د لمانځه ځای د قیامت په ورځ په سړي باندې ګواهي ورکوي نو په دې عمل سره به یې د شهادت او ګواهي ځایونه زیات شي .

۱۳- ځنې مسلمانې خويندې د عذر پرته په ناسته سره لمونځ کوي عذر لکه : مرض ، حمل او نور چې نشي کولای په ولاړه لمونځ وکړي مګر د عذر پرته په ناستي سره لمونځ نه صحي کیږي او دا چې ورځنې کارونه په ولاړه کولای شي خو لمونځ د ستومانۍ له کبله په ناسته کوي شرعي عذر نشي کیدای .

۱۴- ځنې کسان دا باور لري چې د سنتو او فرضو تر مینځ خبرې کول ښه کار نه دی حتی دا باور لري چې په خبرو کولو سره سنت ماتېږي باید له سره وشي په دې اړه مې هیڅ شرعي دلیل پیدا نه کړ ، بلکې د دوو لمونځونو تر مینځ خبرې کول او د ځای تغیرول سنت عمل دی له

^{۱۳} - روی أحمد (۴۲۸/۳) ، وأبو داود (۸۶۲) ، و سلسلة الصحيحة: ۱۱۶۸ .

^{۱۴} - المبسوط ۳۸/۱ .

معاويه رضی اللہ عنہ خخه روایت نقل شوی دی چې: «فَإِنَّ رَسُولَ اللَّهِ - صَلَّى اللَّهُ عَلَيْهِ وَسَلَّمَ -
أَمَرَنَا أَنْ لَا تُوصَلَ صَلَاةٌ بِصَلَاةٍ حَتَّى نَتَكَلَّمَ أَوْ نَخْرُجَ»^(۱۵).

و ما توفیقي الا بالله علیه توکلت والیه انیب

الله تعالی دې اول زما لمونځ اصلاح کړي بیا د ټولو مسلمانانو د چا چې لمونځ سم شو د هغه
دنیا او آخرت سم شول.

www.dawat610.com